



KUNSILL LOKALI MTARFA

IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 52 – L-ERBGHA 13 TA' LULJU 2016

Il-Kunsill iltaqa' fis-Sala tal-Kunsill Lokali Mtarfa fis-7:30pm.

Preżenti :	Daniel John Attard Simon Paul Fenech Anthony Mifsud Helen Bugeja Josette Micallef	Sindku Kunsillier Kunsillier Kunsillier Segretarju Eżekuttiv
Skuzat:	Antoine Vella	Viċi Sindku
Assenti :	Jaime Marie Galea	Ambaxxatur taż-Żgħażaġh

Ma kienx hemm persuni jattendu.

1. APPROVAZZJONI TAL-MINUTI NRU. 50 U 51

- 1.1 Il-Kunsill approva l-minuti tal-Laqgħa Nru. 50 mingħajr emendi u ġew iffirmati mis-Sindku u s-SE.
- 1.2 Il-Kunsill approva l-minuti tal-Laqgħa Nru. 51 mingħajr emendi u ġew iffirmati mis-Sindku u s-SE.

2. PUNTI MILL-MINUTI 50 U 51

- 2.1 Is-SE infurmat li l-grada għall-entratura tax-xelter kienet ġiet ordnata għand il-kuntrattur Elles Urban Services flimkien mal-kisi tal-entratura nnifisha bil-konkos. Dan għandu jsir fi ftit granet ohra.
- 2.2 Is-SE infurmat li kienet fakkret lill-Perit dwar l-istima tal-hajt ta' Binja Qlejgħa u kienet ukoll tkellmet mal-amministratur ta' wahda mill-binjiet f'Binja Qlejgħa fejn din kienet talbet li ssir laqgħa ma' rappreżentanza tal-Kunsill. Il-Kunsill qabel li għandu jistenna l-istima qabel jiltaqa' magħha.
- 2.3 Is-SE infurmat li kif kienet infurmathom permezz tal-email, kien sar xogħol ta' tindif u tisbiħ estensiv viċin l-Iskola Primarja. Barra minn dan, il-PARKS, grazzi għall-kumpanija KPMG, kienet hawlet 10 sigriet (4 ghargħar, 2 prinjol u 4 rummien). Kienet inxtrat u ntefġhet ukoll xi hamrija għall-prezz ta' €306 (VAT inkluża). Il-kuntrattur tas-*soft areas* kien għamel tajjeb għal €100 mill-ispiza totali ta' €406. Hija infurmat li idealment għandu jitwaddab trakk iehor hamrija fejn sar it-tahwil minhabba li uhud mis-sigar m'għandhomx hamrija biżżejjed. Il-Kunsill approva li jitwaddab vjeġġ iehor hamrija.

3. KOMMUNIKAZZJONI MIS-SINDKU

- 3.1 Is-Sindku qal li ż-żjara fil-Latvja u l-Litwanja b'konnessjoni mal-proġett tal-LUNF kienet interessanti ħafna. Huwa qal ukoll li kien sodisfatt ħafna bl-ghazla tad-delegazzjoni tal-Imtarfa għaliex kienet ta' eżempju għal Kunsilli oħrajn, il-membri kollha attendew l-attivitajiet skont l-iskeda impenjattiva li kellhom u pparteċipaw attivament fil-*workshops* u t-taħdidiet kif kien mistenni minnhom. Huwa informa li fil-preżent qed isiru l-preparazzjonijiet għaž-żjara tal-kontingent barrani f'Malta.
- 3.2 Is-Sindku qal li ż-żjara fl-Imtarfa fir-rigward tal-proġett tal-LUNF se tkun fuq gurnata shiha, fejn fost oħrajn se ssir tislma lill-memorja tas-suldati Ingliżi fiċ-ċimiterju tal-Imtarfa, tittella' d-delegazzjoni shiha b'konvoj lejn l-Imtarfa u jsir il-ftuh tal-attività b'numru ta' *re-enactments* matul il-gurnata shiha. Se jithawlu wkoll 4 sigriet, wahda għal kull pajjiż involut fil-proġett (Malta, Italja, Latvja u Litwanja), nagħmlulhom *tour* madwar l-Imtarfa u ikla għad-delegazzjoni kollha. Partijiet minn dawn l-ispejjeż kienu se jkunu koperti direttament mill-fondi tal-proġett. Is-Sindku sahaq mal-Kunsilliera biex jattendu l-attività ta' Military Mtarfa matul il-gurnata kollha.
- 3.3 Is-Sindku informa li din il-ġimgha reġa' ġie l-*engineer* u ltaqa' mal-*electrician* tal-Kunsill fir-rigward tal-problema tad-dawl fil-passaġġ ta' Binja Msierah. Huwa qal li suppost din il-ġimgha għandu jsir ix-xogħol min-naha tal-*electrician* tal-Kunsill u mbagħad kemm nistennu li l-Enemalta tikkonnettja s-servizz.

4. HLASIJET U PAGAMENTI

- 4.1 Il-listi tal-pagamenti, kopja tagħhom meħmuża, ġiet approvata u ffirmata mis-Sindku u mis-SE.
- 4.2 Is-SE infurmat li kien hemm bżonn ta' *air-conditioner* għall-kamra fejn jinżammu s-sessjonijiet tal-kompjuter u xi korsijiet oħrajn minhabba li fis-sajf kienet impossibbli toqgħod fiha minhabba s-shana. Għat-talba tagħha li jinxtara *air-conditioner* sa taħt il-massimu ta' *direct order* ġiet milqugħa.

5. APPROVAZZJONI TAR-RAPPORT TA' KULL KWART (APRIL – ĠUNJU 2016)

- 5.1 L-*Accountant* kienet għaddiet kopja tar-rapport ta' kull kwart għall-perjodu li jispiċċa Ġunju 2016. Is-SE infurmat li l-Kunsill kien għalaq l-ewwel sitt xhur tas-sena b'indikatur finanzjarju ta' 29.48%. Dan ifisser li l-pożizzjoni finanzjarja tal-Kunsill baqgħat titjeb.
- 5.2 Ir-rapport ta' kull kwart sax-xahar ta' Ġunju ġie approvat.

6. TNEHHIJA TA' SKIPS HODOR MIL-LOKALITÀ

- 6.1 Is-SE infurmat li kif kien miftiehem, l-iskips il-hodor tnehhew kollha nhar it-Tnejn 20 ta' Ġunju. Għalkemm kien hemm numru konsiderevoli ta' residenti li ma qablux ma' din il-miżura, fl-opinjoni tal-amministrazzjoni, li ovvjament kienet qed tisma' l-ilmenti tar-residenti, il-maġġorparti tar-residenti qed ipogġu l-iskart wara biebhom kif mitlub. L-ikbar uġiġh ta' ras għar-residenti dehret li kienet it-tibdil fil-hin minn filgħodu għal flgħaxija għaliex hemm numru minnhom li ma jkunux għadhom waslu lura d-dar u hemm oħrajn, bħall-uffiċini u l-iskejjel, li issa għandhom diffikultà bil-hin għax flgħaxijiet ma jkun hemm hadd biex johroġ l-iskart. Dan kollu ovvjament qed iwassal biex uħud qed jispiċċaw iwaddbu l-borża barra minn filgħodu kmieni.

Dan kollu kkonfermawh ukoll hafna mill-Kunsilliera ghaliex kellhom l-opportunità li jikkellmu mar-residenti f'dawn l-ahhar tliet ġimgħat.

- 6.2 Il-laqgħa ġiet interrotta temporanjament għal ftit minuti biex nitkellmu mal-kuntrattur. Kien hemm qbil unanimu li s-servizz jiträgga lura għal filghodu bejn is-7:00am u s-7:30am.
- 6.3 Is-SE infurmat li kif mitlub mill-Kunsill, kien ingħata servizz ta' gwardjan lokali għal ġimgħatejn shah għal siegħa filghodu u ohra flghaxija. Hija infurmat li dan kien irrapporta fl-uffiċċju tal-Kunsill kull filghodu dwar x'sab fl-ahhar 24 siegħa. Hija infurmat li kien ta warning lil numru ta' residenti (u mhux) li nqabdu jwaddbu l-iskart barra l-hin allokati.
- 6.4 Fuq suggeriment tal-kuntrattur tal-iskart, kien hemm qbil li tiġi ordnata tabella ohra ta' *drop off point*, viċin tal-Kamra tal-Periti minhabba li numru ta' residenti mill-*barracks* u minn Binja Buqana baqgħu jtifgħu hemm. Fuq din it-tabella se jitniżżel li hija d-*drop off point* għar-residenti ta' Triq il-Ġizimin u tar-residenti ta' Binja Buqana.
- 6.5 Il-kuntrattur informa lill-Kunsill li l-ikbar problema li kellu minn mindu bdiet is-sistema l-ġdida kienet fi Triq l-Imtarfa, minn fejn jingabru l-boroż ta' Binja Msierah minhabba li kienet fuq it-triq prinċipali u għaldaqstant aktar fil-ġhajn. Is-Sindku informa li din it-tabella kienet tmexxiet hemm wara konsultazzjoni li saret mar-residenti u l-kumitat tal-binja.

7. REMEMBRANCE PROJECT / MILITARY MTARFA

- 7.1 Is-SE infurmat li min-naħa tad-DLG kienu infurmaw li l-ġhajjnuna li kienu se jagħtu għall-attività ta' Military Mtarfa 2016 kien ta' €3000 li kienet maqsuma f'€2650 fuq *re-enactment* u €350 f' *guided tours* u *transportation*.
- 7.2 Is-SE infurmat li l-grupp tar-*re-enactment* Battlefront LHG kienu talbu li l-Kunsill jidhol f'*agreement* sabiex kemm-il darba l-attività ma ssirx, huma jingħataw 50% tal-hlas tal-ispejjeż li diġà involvew ruhhom fihom flimkien ma' spejjeż ohra li jinvolvu *re-enactors* minn barra minn Malta. Hija infurmat li għalkemm huma kienu hađu l-interess li jiġbdu anke *re-enactors* barranin għal din l-attività, il-Kunsill ma kienx ġie involut fl-ebda spejjeż u kulma kienu talbu kien li jsir arrangament biex jiġu ospitati fi kmamar vojta fl-Iskola. Il-Kunsill qabel li fid-dawl ta' dan kollu, m'hemmx oġġezzjoni li l-gruppi tar-*re-enactment* jieħdu 50% tal-hlas tal-istima kemm-il darba għal xi raġuni l-attività jkollha tithassar fid-dawl tal-impenn kbir tagħhom matul is-sena kollha u b'mod speċjali fis-sajf meta se jibdwu anke r-*rehearsals* għall-attività nnifisha.
- 7.3 Kien hemm qbil li l-ikla tad-delegazzjoni tal-proġett LUNF ikollha *catering* apposta għaliha biex nassiguraw li jiekol kulhadd u li l-ikel ikun verament ġenwin. Kien hemm qbil li possibbilment se ngibu kwotazzjonijiet għal din l-ikla u mhux se tkun tiffirma parti mill-kwotazzjoni pubblika għall-istalls tal-ikel u xorb tal-attività Military Mtarfa. Is-SE infurmat li din l-ikla kellha tithallas min-naħa tal-Kunsill Lokali tal-Isla f'isem il-proġett tal-LUNF u mhux mill-Kunsill Lokali tal-Imtarfa. Hija infurmat ukoll li possibbilment il-Kunsill seta' jkollu għajjnuna ulterjuri mill-finanzjarjament tal-proġett LUNF.

8. PUNTI OHRA

- 8.1 Is-SE infurmat li kienu nqatghu numru ta' yuccas u sigar tal-ficus madwar il-lokalità sabiex jagħmlu spazju għal sigar indigeni kif ukoll ghaliex kienu qed jagħmlu hsara. Fadal però l-bicċa ta' taht (iz-zokk bl-gheruq) li mhux possibbli li titnehha mill-haddiema. Ingabet kwotazzjoni għal €30 (VAT mhux inluza) għal kull sigra. Kien hemm qbil li l-Kunsill għandu jagħmel prova bl-gheruq ta' tliet sigriet li kienu jinsabu fil-passaġġ tal-Ġnien tas-Sinjura u li allegatament kienu qed jagħmlu hsara fil-bjar tar-residenti tal-viċin.

9. AĠĠORNAMENT

- 11.1 Il-laqgħa giet aġġornata fid-9:30pm. Il-laqgħa li jmiss se tinzamm nhar il-11 ta' Awwissu 2016 fis-7:30pm.

Josette Micallef
Segretarju Eżekuttiv

Daniel John Attard
Sindku